

पुलिस अधीक्षक महोबा, श्री पलाश बंसल द्वारा
पुलिस कार्यालय महोबा में जनसुनवाई की गई,
फरियादियों की समस्याओं को सुनकर निस्तारण के दिए निर्देश।

आज दिनांक- 13.03.2025 को पुलिस अधीक्षक महोबा, श्री पलाश बंसल द्वारा जनपदवासियों को उनकी समस्याओं के निस्तारण व उनको त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई की गयी।

पुलिस अधीक्षक महोबा द्वारा जनसुनवाई को अधिक प्रभावी एवं पारदर्शी बनाते हुये पीड़ितों से एक-एक करके उनकी समस्याओं को गम्भीरता पूर्वक सुना गया है। जनसुनवाई के दौरान जो भी फरियादी अपनी शिकायत/समस्याओं के समाधान की उम्मीद के साथ पुलिस अधीक्षक महोबा के समक्ष आये थे उन सभी की समस्याओं को सुनकर उनका गुणवत्तापूर्ण निस्तारण किये/कराये जाने का आश्वासन दिया गया।

पुलिस अधीक्षक द्वारा प्राप्त हुई शिकायत के गुणवत्तापूर्ण निस्तारण सुनिश्चित किये जाने हेतु सम्बन्धित को आवश्यक दिशा-निर्देश दिए गए हैं।



जनपद महोबा में सड़क दुर्घटनाओं को रोके जाने के उद्देश्य से यातायात पुलिस टीम द्वारा वाहन चालकों को यातायात नियमों का पाठ पढ़ाया गया, वाहनों में चस्पा किये गये जागरुकता पम्पलेट्स -

पुलिस अधीक्षक महोबा, श्री पलाश बंसल के निर्देशन में जनपद महोबा में सड़क दुर्घटनाओं में प्रभावी रोकथाम के लिए जनपदीय पुलिस टीमों द्वारा किये जा रहे प्रयासों के क्रम में आज दिनांक- 13.03.2025 को प्रभारी यातायात पुलिस महोबा श्री सुनील कुमार सिंह के नेतृत्व में यातायात पुलिस टीम द्वारा मुख्यालय महोबा क्षेत्रअन्तर्गत दुर्घटना बाहुल्य क्षेत्रों में भ्रमणशील रहते हुए यातायात नियमों की अवहेलना कर सड़क में वाहन चला रहे वाहन चालकों को रोककर उनकी जीवन रक्षा व सड़क दुर्घटना रोके जाने के उद्देश्य से वाहन चालकों को रोककर उनको यातायात नियमों की जागरुकता पर जोर देते हुए उनके महत्व को बताया गया है और यातायात नियमों का पालन किये जाने हेतु शपथ दिलाई गई है साथ ही यातायात नियमों के प्रति जागरुकता हेतु ऐसे 25 वाहनों में जागरुकता पम्पलेट्स भी चस्पा किये गये हैं।

सभी को यातायात नियमों के प्रति जागरुक करते हुए बताया कि सड़क पर वाहन चलाने से पहले सभी यातायात सुरक्षा सम्बन्धी बातों का ध्यान रखें, हमेशा सड़क के दोनो ओर देख कर की सड़क को पार करें, दो पहिया वाहन चलाते समय हमेशा हेलमेट तथा चार पहिया वाहन चलाते समय शीट बेल्ट का प्रयोग करें, ध्यान रहे इस दौरान मोबाइल फोन का इस्तेमाल नहीं करें। सड़क सुरक्षा नियमों का पालन करें।




त्यौहारों के दृष्टिगत जनपद के प्रमुख धार्मिक स्थानों में ड्रोन कैमरों से की गई निगरानी, माहौल खराब करने वालों के विरुद्ध की जायेगी कड़ी कार्यवाही-

पुलिस अधीक्षक महोबा, श्री पलाश बंसल के निर्देशन में जनपद महोबा में त्यौहारों के दौरान शान्ति पूर्ण माहौल बना रहे, कानून व्यवस्था की स्थिति सामान्य रहे, त्यौहारों में किसी प्रकार की कोई अव्यवस्था ना हो इसके लिए जनपदीय पुलिस अधिकारियों को महत्वपूर्ण स्थलों में आवश्यक पुलिस प्रबन्ध सुनिश्चित किये जाने के निर्देश निर्गत किये गये हैं।

जिसके क्रम में आज दिनांक-12.03.2025 को त्यौहार के दृष्टिगत ड्रोन कैमरे से निगरानी की जा रही है। होली, रमजान व आगामी ईद पर्व को सकुशल संपन्न कराए जाने के दृष्टिगत जनपद के विभिन्न थानाक्षेत्र अन्तर्गत अवस्थित हिंदू मुस्लिम मिश्रित आबादी, मंदिर मस्जिद के आसपास के क्षेत्र में ड्रोन कैमरे की मदद से वीडियो ग्राफी व फोटोग्राफी कराई गई किसी भी छत पर कोई अवैध सामग्री तथा ईट पत्थर आदि नहीं पायी गयी।

इस दौरान जनपदीय पुलिस टीमों द्वारा सभी धर्मों के धर्मगुरुओं, सम्भ्रान्त लोगों से परस्पर संवाद बनाया गया है एवं सभी से अपील की जा रही है कि त्यौहारों को शान्तिपूर्ण तरीके से आपसी भाई-चारे के साथ मनायें, किसी भी अफवाह पर भ्रमित न हों, अराजकता फैलाने वालों की सूचना स्थानीय पुलिस प्रशासन को दें, तत्काल संज्ञान लेकर कार्यवाही सुनिश्चित की जायेगी। जनपद महोबा पुलिस प्रशासन जनपद में शान्ति एवं कानून व्यवस्था बनाये रखने के लिए प्रतिबद्ध हैं।



पुलिस अधीक्षक महोबा द्वारा पुलिस कार्यालय में जनपद के सभी थाना प्रभारियों के साथ की गोष्ठी, होली पर्व के दृष्टिगत दिए गए आवश्यक निर्देश-IGRS से प्राप्त सन्दर्भों का गुणवत्तापूर्ण निस्तारण किये जाने के लिए निर्देश-

जनपद महोबा में आज दिनांक- 13 मार्च को होलिका दहन होना है, जनपद में होली पर्व परम्परा के अनुसार दिनांक- 14/15/16.03.2025 को मनाया जायेगा। होली पर्व के दौरान सुरक्षा व्यवस्था के पुख्ता इंतजामों के दृष्टिगत आज दिनांक- 13.03.2025 को पुलिस अधीक्षक महोबा, श्री पलाश बंसल द्वारा पुलिस कार्यालय में जनपद के थाना प्रभारियों के साथ गोष्ठी कर आवश्यक दिशा-निर्देश दिए गए हैं।

गोष्ठी में पुलिस अधीक्षक महोबा द्वारा सभी थाना प्रभारियों को स्पष्ट निर्देश दिए गए हैं कि, होली पर अराजक तत्वों को किसी भी कीमत पर बख्शा नहीं जाएगा। होली पर हुड़दंग या उत्पात मचाने पर कड़ी कार्रवाई की जाएगी, निर्देशित किया गया है कि सभी त्यौहार परंपरागत तरीके से ही मनवाये जायें। वहीं जिन स्थानों पर होलिका दहन होने जा रहा है। वहां के आयोजकों और लोगों से वार्ता करते हुए संवाद बनाये रखा जाये, इसके अलावा होलिका दहन के जो भी संवेदनशील स्थान हैं, वहां खास निगरानी के साथ थाना प्रभारी खुद दौरा करेंगे। साथ ही वहां पर्याप्त पुलिस बल की तैनाती की जाए। अगर होली पर छोटी से छोटी घटना की सूचना मिलती है तो उसमें कतई लापरवाही न दिखाई जाए और तुरंत अलर्ट मोड में आते हुए तत्परता और गंभीरता से कार्रवाई की जाए।

इसी क्रम में पुलिस अधीक्षक महोबा द्वारा आईजीआरएस पोर्टल पर प्राप्त प्रार्थना पत्रों के निस्तारण के सम्बन्ध में समीक्षा की गयी तथा आईजीआरएस पोर्टल से प्राप्त प्रार्थना पत्रों के गुणवत्तापूर्वक/समयबद्ध निस्तारण करने हेतु गोष्ठी आयोजित कर उपस्थित थाना प्रभारियों को आईजीआरएस निस्तारण संबन्धी आवश्यक दिशा-निर्देश दिए गए हैं।

इस दौरान अपर पुलिस अधीक्षक श्रीमती वन्दना सिंह, प्रभारी आईजीआरएस श्री मनोज कुमार शुक्ला, पीआरओ श्री अरविन्द सिंह गौर सहित जनपद के थानों के थाना प्रभारी मौजूद रहे।



अपर पुलिस अधीक्षक महोबा द्वारा पुलिस एवं प्रशासनिक अधिकारियों के साथ होली पर्व के दृष्टिगत मिश्रित आबादी वाले स्थलों में पैदल गश्त की गयी, स्थानीय लोगों से संवाद कर सुरक्षित परिवेश का कराया बोध-

आज दिनांक- 13.03.2025 को अपर पुलिस अधीक्षक महोबा, श्रीमती वन्दना सिंह द्वारा अपर जिलाधिकारी वित्त/राजस्व श्री राम प्रकाश, एसडीएम चरखारी डॉ प्रदीप कुमार, क्षेत्राधिकारी चरखारी श्री रविकान्त गोंड व थानाध्यक्ष चरखारी श्री प्रवीण कुमार सिंह सहित अन्य पुलिस एवं प्रशासनिक अधिकारियों के साथ होली पर्व के दौरान सुरक्षा व्यवस्था के दृष्टिगत जनपद महोबा के थाना चरखारी में मिश्रित आबादी वाले स्थानों में अपराध नियंत्रण, कानून एवं शान्ति व्यवस्था तथा जनमानस में सुरक्षा की भावना जागृत करने के उद्देश्य से होलिका दहन स्थल, व्यस्तम भीड़- भाड़ वाले प्रमुख स्थानों एवं संवेदनशील स्थानों यथा भैरोगंज, वी पार्क, कस्बा चरखारी आदि मुख्य जगहों पर पैदल गस्त की गयी।

पैदल गश्त के दौरान आमजनमानस से वार्ता कर सुरक्षा व्यवस्था के सम्बन्ध में उनसे संवाद स्थापित किया गया। त्यौहारों के दौरान क्षेत्र में शान्ति व्यवस्था कायम रहे इसके लिए प्रत्येक महत्वपूर्ण स्थल पर पुलिस बल को तैनात किये जाने के निर्देश दिये गये हैं। होलिका दहन के दिन आमजनता की रात्रि में भी आवाजही रहती है जिस कारण कोई घटना घटित न हो इसके लिए रात्रि ड्यूटियाँ एवं रात्रि पुलिस मोबाइल द्वारा विशेष सतर्कतापूर्वक लगातार भ्रमणशील रहते हुए गस्त करने हेतु सम्बन्धित अधिकारियों एवं कर्मचारियों को निर्देशित किया गया है। जिससे होली के त्यौहारों को सकुशल, हर्षोल्लास और निर्बाध रूप से मनाया जा सके।



होली पर्व के दृष्टिगत पुलिस अधिकारियों ने प्रशासनिक एवं आबकारी अधिकारियों के साथ की शराब ठेकों की चेकिंग, दिए आवश्यक दिशा-निर्देश।

पुलिस अधीक्षक महोबा, श्री पलाश बंसल के निर्देशन पर होली पर्व के दृष्टिगत क्षेत्राधिकारी नगर श्री दीपक दुबे, क्षेत्राधिकारी कुलपहाड़ श्रीमती हर्षिता गंगवार द्वारा आबकारी एवं प्रशासनिक अधिकारियों के साथ संयुक्त रूप से शराब ठेकों की चेकिंग की गई है।

इस दौरान शराब ठेकों से संबंधित अभिलेखों स्टाक व गुणवत्ता की जांच की गई जिसमें स्टॉक मिलान के बाद बोटलों के लेबल चेक किए गए, कुछ दुकानों के अंदर बैठकर शराब पिलाए जाने की सूचना मिली जिस पर इस पर अधिकारियों ने संबंधित को दुकान के अंदर शराब न पिलाने की सख्त हिदायत दी एवं सम्बन्धित ठेका संचालकों को नियमों का पालन करने की चेतावनी के साथ निर्देशित किया गया कि दुकान के अंदर या सामने शराब पिलाते मिलने पर संबंधित ठेका निरस्त कर निलंबन की कार्यवाई हो सकती है।

होली पर्व के दृष्टिगत जनपदीय पुलिस टीमें सक्रिय हैं, पुलिस टीमों द्वारा शराब ठेकों के आसपास, सड़क के किनारे, सड़क के किनारे गाड़ियों में बैठकर सार्वजनिक स्थानों पर शराब का सेवन कर हुडदंग करने वाले व्यक्तियों के विरुद्ध अभियान चलाया जायेगा, पर्व के दौरान जनपदीय पुलिस यह सुनिश्चित करेगी कि आने जाने वाले राहगीरों/आमजनों को असहज स्थिति का सामना न करना पड़े, पकड़े जाने पर नियमानुसार चालान की कार्यवाही की जायेगी।

अपील- महोबा पुलिस प्रशासन आप सभी जनपदवासियों से अपील करती है कि त्यौहारों के दौरान दुसरों की भावनाओं का सम्मान करके और संवेदनशील होकर त्यौहार मनायें, जनपद महोबा पुलिस द्वारा त्यौहारों के दौरान शराब व अन्य नशा कर हुडदंग मचाने वालों पर कार्यवाही की जायेगी।



थाना कबरई की पुलिस टीम ने नाबालिक के साथ दुष्कर्म की घटना कारित करने वाले वांछित अभियुक्त किया गिरफ्तार, भेजा जेल-

पुलिस अधीक्षक महोबा, श्री पलाश बंसल के निर्देशन में जनपद महोबा में त्यौहारों को शान्तिपूर्ण माहौल में सकुशल सम्पन्न कराये जाने के दृष्टिगत अपराध की रोकथाम हेतु आपराधिक घटनाओं में संलिप्त वांछित एवं वारण्टी अभियुक्तों की चेकिंग एवं गिरफ्तारी हेतु चलाये जा रहे अभियान के अनुपालन में आज दिनांक- 13.03.2025 को अपर पुलिस अधीक्षक, श्रीमती वन्दना सिंह व क्षेत्राधिकारी नगर, श्री दीपक दुबे के निकट पर्यवेक्षण में थाना कबरई प्रभारी निरीक्षक श्री नरेन्द्र प्रताप सिंह द्वारा गठित की गई उ0नि0 सूर्यभान सिंह मय हमराह हे0कां0 रामकरन सिंह के नेतृत्व में पुलिस टीम ने थाना कबरई में पंजीकृत मु0अ0सं0 84/25 धारा 65(2)/333/351(3) बीएनएस व 5N/6 पाक्सो एक्ट से सम्बन्धित 01 नफर वांछित अभियुक्त चांद बाबू पुत्र नवी बक्स उम्र करीब 20 वर्ष निवासी मोहल्ला आजाद नगर कबरई कस्बा व थाना कबरई जनपद महोबा सम्बन्धित को थानाक्षेत्र के बांदा तिराहा के पास बहद कस्बा कबरई से निमानुसार गिरफ्तार किया है। गिरफ्तारशुदा अभियुक्त को सम्बन्धित माननीय न्यायधीश के समक्ष पेशी के उपरान्त जेल भेजा गया है।

गिरफ्तार अभियुक्त-

चांद बाबू पुत्र नवी बक्स नि0मु0 आजाद नगर कबरई कस्बा व थाना कबरई जनपद महोबा उम्र करीब 20 वर्ष।



गिरफ्तार करने वाली पुलिस टीम -

1. उ0नि0 सूर्यभान सिंह
2. हे0कां0 रामकरन सिंह